

ብርሃናዊ መልእክ

ከሰባቱ ሊቃነ መላእክት አንዱና በእግዚአብሔር ፊት የሚቆመው ታማኝ መልእክ ቅዱስ ገብርኤል ነው። በተረዳኢነቱና በአማላጅነቱ በክርስቲያኖች ዘንድ ይወደዳል። ምክንያቱም ያዘኑትን ለማጽናናት የምሥራች ለመንገር ከእግዚአብሔር ወደ ምእመናን ይላካልና።

ገብርኤል ግለት የእግዚአብሔርን ልጅ የሚመስል ጌታና አገልጋይ ግለት ነው። ብርሃናዊ መልእክ ቅ/ገብርኤል፣ ቅዱሳን ሰማእታት ገድላቸውን እንዲፈጽሙ እሳቱንና ስለቱን ተሳቀው ወደ ጓላ እንዳይመለሱ ይረዳቸዋል።

እርቶዶክስ ተዋህዶ ቤተክርስቲያኖችን የቅዱሳን መላእክትን ወር ጋዊና ዓመታዊ በዓላቸውን በፀሎትና በምሥጋና ታከብራለች፤ በተለይ ታህሣሥ ፲፱ ቀን የሚከበርበት ምክንያት ብርሃናዊ መልእክ ቅ/ገብርኤል ሠለሥቱ ደቁቅን ከዕቶን እሳት ያዳንበት ዕለት በመሆኑ ነው።

በጣዖት ፍቅር እጅግ ያለመጠን ልቡ ተቃጥሎ የነበረው የባቢሎን መሪ ናቡከደነጾር ቁመቱ ስድሳ ወርዱ ስድስት ከንድ የሆነውን የወርቅ ምስል አሰርቶ መኳንንቱን ሰብሰቦ ሕዝቡ በሙሉ ላጣሉት እንዲሰግድ አዋጅ አወጀ። ያ ዘመን ለእግዚአብሔር ወዳጆች የፈተና ዘመን ነበር። አስመላዮች ለጣሉት ሰገዱ ተረበረቡ። እውነተኛ አማኞች ግን በእግዚአብሔር ላይ ያላቸው እምነት ንጉሥ የወደደው ጊዜ የወለደው በሚል አስተሳሰብ አይለወጥም። በዚያ ፈታኝ ዘመን ነበር ሶስት ታማኝ የእግዚአብሔር ባለሟሎች የተገኙት። ንጉሡ ላቆመው ጣሉት ያልሰገደ ወደ እቶን እሳት ተጥሎ እንደሚሞት ቁርጥ ውሳኔው መሆኑን ወጣቶቹ በሚገባ ያውቁታል ግን ይህንን አልፈሩም። ንጉሥ ሆይ አምላካችንን ከደን አንተ ላቆምከው ጣሉት አንሰግድም አሉት። ሶስቱ ወጣቶች የወሰዱት ይህ አቋም ለንጉሡ ታላቅ ራስ ምታትን ፈጠረ፤ ንጉሡም አገልጋዮቹን ጠርቶ እሳቱ ሰባት እጥፍ እንዲገድ ትዕዛዝ ሰጠ እሳቱም ሰባት እጥፍ ነደደ። ወዲያውኑ

የንጉሡ አገልጋዮች አናንያ፣ አዛርያ፣ ሚሳኤልን እያንከበከቡ ወደ እቶን እሳት ወረወሯቸው አገልጋዮቹም በእሳቱ እየተጠለፉ እንደ ማገዶ ነደዱ። ሠለስቱ ደቂቅ ግን ከየት እንደመጣ ከማይታወቅ እንግዳ ጋር በመሆን በዕቶን እሳት ውስጥ ይንሸራሸሩ ጀመሩ። ይህ ተዓምራት ንጉሡንና መኳንንቱን አስገረመ ንጉሡም በዚህ ወቅት

«እነሆ እኔ በእሳቱ መካከል የሚመላለሱ አራት ሰዎች እያለሁ እሳቱ ምንም አላቆሰላቸውም አራተኛውም የአማልክትን ልጅ ይመስላል አለ።»

ንጉሥ ናቡከደነጾር በግልጽ ተመልክቶ እንደመሰከረው የነደደውን እሳት በማብረድ ለሠለስቱ ደቂቅ ቤዛ የሆናቸው ሊቀ መላእክት ቅ/ ገብርኤል ነው በግዑዙ «ወገዱ ለራብዓይ ወልደ እግዚአብሔር ይመስል» አራተኛውም ፊቱ የእግዚአብሔርን ልጅ ይመስላል ይላል።

እዎን፤ ከዚህ በላይ እንደተገለጸው ሊቀ መላእክት ቅ/ገብርኤል ስለ ሃይማኖታቸው መከራ የተቀበሉ

ትን ወጣቶች የነደደውን እሳት አብርዶ በሃይማኖታቸው እንደ አጸናቸው ተመልክተዋል። የቅ/ገብርኤል አማላጅነት እኩ ጥንት የነበረ ብቻ ሳይሆን እስኪ አለንበት ዘመን ድርሰ የመልእኩን አማላጅነት በዓይን የተመለከትነው ተጨባጭ ድርጊት ነው።

የነደደ እሳት ውስጥ ገብቶ ከመውጣት ባልተናነሰ መከራ ውስጥ ገብተው በቅ/ገብርኤል አማላጅነት ከሞተ ሥጋ ነፍስ ድነው እውነተኛ ምሥክርነታቸውን የሚሰጡ ብዙዎች ናቸው። በመልእኩ ሥም በፈለቀው ጠበል ተጠምቀው ደዌ የራቀላቸው እጅግ በርካታ ናቸው። በየዓመቱ በቁልቢና በቅ/ገብርኤል ስም በታነጹ አብያተ ክርስቲያናት የሚሰበሰቡ ምዕመን ሥዕለቱ የሰመረለት ልመናው የተሰማለት እንደሆነ ግልጽ ነው። ስለዚህ ለመላእክት አለቃ ለቅ/ገብርኤል የተሰጠውን ጸጋ ተረድተን መልእኩን ልናከብረውና ልናመሰግነው ይገባናል።

